

## ΤΗ ΚΖ' ΤΟΥ ΑΥΤΟΥ ΜΗΝΟΣ ΝΟΕΜΒΡΙΟΥ

Μνήμη τοῦ Ἅγίου Μεγαλομάρτυρος Ἰακώβου τοῦ Πέρσου.

### ΕΙΣ ΤΟΝ ΕΣΠΕΡΙΝΟΝ

Εἰς το, Κύριε ἐκέκραξα, ψάλλομεν τρία Προσόμοια Στιχηρὰ τοῦ Ἅγίου.

#### Ὕχος β' Ὁτε, ἐκ τοῦ ξύλου σὲ

Κόσμου, τὰ τερπνὰ καταλιπῶν, γένους περιφάνειαν πλοῦτον, καὶ ὡραιότητα, πάσαν τε τὴν αἴσθησιν, ἀπαρνησάμενος, καὶ τὸ σῶμα τεμνόμενος, παθῶν ἐκμιμήσει, χαίρων ἡκολούθησας, Χριστῷ Ἰάκωβῃ, ὃς οὖν κοινωνὸς παθημάτων, δόξης ἔχρημάτισας ὅντως, καὶ τῆς βασιλείας νὺν συμμέτοχος.

Μέλη, θεριζόμενος σαρκός, καὶ τὰς ἀφορήτους ὁδύνας, τῶν αἰκισμῶν καρτερῶν, Μάρτυς ἀξιάγαστε, Χριστοῦ Ἰάκωβε, καὶ τυράννων ώμοτητα, πατήσας ἀνδρείως, νίκης τὸν πολύτιμον, στέφανον εἴληφας, ὃς νὺν ἐγκοσμούμενος Μάκαρ, θείω τοῦ Δεσπότου σου θρόνῳ, μετὰ τῶν συνάθλων σου παρίστασαι.

Ἐχων, παρρησίαν πρὸς Χριστόν, πάντων τῶν ἐν πίστει τελούντων, τὴν σὴν σεπτήν ἑορτήν, Μάρτυς παναοίδιμε, θερμῶς προϊστασο, τῶν κινδύνων ρύμενος, παθῶν ἀπαλλάττων, πάσης περιστάσεως, δεινῶν λυτρούμενος, νέμων καὶ ψυχῶν σωτηρίαν, θείαις σου ἐντεύξεσιν ὅπως, τοὺς λαμπροὺς ἀγώνας σου δοξάζωμεν.

#### Δόξα... Ὕχος β' Τοῦ Στουδίτου

Καρτερῶν ἐν ἀθλήσει, Μάρτυς Ἰάκωβε, τὸ σώμά σου παρέδωκας διὰ Χριστὸν τὸν Θεόν, καὶ μελιζόμενος χείρας καὶ μηροῦς, καὶ βραχίονας καὶ κνήμας καὶ τοὺς δακτύλους, καὶ τελευταῖον τὴν κάραν σου, ἀνίπτασαι ἐν οὐρανοῖς, συμβασιλεύειν τῷ βασιλεῖ τοῦ παντός, Διὸ Ἀθλούντων κράτιστε, μὴ διαλίπης ἱκετεύων, τοῦ σωθῆναι τάς ψυχὰς ἡμῶν, ἐκπάσης βλάβης τοῦ ἀλλοτρίου.

#### Καὶ νῦν... Θεοτοκίον

#### Ὅτε, ἐκ τοῦ ξύλου σὲ

Μόνη, τὸν ἀχώρητον Θεόν, ἀστενοχωρήτως ἐν μήτρᾳ, ἐκυοφόρησας, ἄνθρωπον γενόμενον δι' ἀγαθότητα, Παναγία Θεόνυμφε, Διὸ δυσωπῶ σε, τῶν στενοχωρούντων μὲ παθῶν ἀπάλλαξον, ὅπως τὴν στενὴν καὶ εὐθεῖαν, τρίβον διοδεύσας προφθάσω, τὴν ἐπὶ ζωὴν Παρθένε φέρουσαν.

#### Ὕ Σταυροθεοτοκίον

Ὅτε, ἡ ἀμίαντος ἀμνάς, ἔβλεψε τὸν ἴδιον ἄρνα, ἐπὶ σφαγὴν ὡς βροτόν, θέλοντα ἐλκόμενον, θρηνοῦσα ἔλεγεν, Ἀτεκνῶσαι νὺν σπεύδεις με, Χριστὲ τὴν τεκοῦσαν, τὶ τοῦτο πεποίηκας, ὁ λυτρωτὴς τοῦ παντός; Ὄμως, ἀνυμνῶ καὶ δοξάζω, σοῦ τὴν ὑπὲρ νοῦν τε καὶ λόγον, ἄκραν ἀγαθότητα φιλάνθρωπε.

Εἰς τὸν Στίχον, τὰ Στιχηρὰ τῆς Ὀκτωβρίου.

#### Δόξα... Ὕχος πλ. α'

Ἐθαυμαστώθης Ἰάκωβε, ἐν ταῖς βασάνοις πάσαις μακροθυμήσας, τῶν γὰρ δακτύλων καὶ τῶν χειρῶν, καὶ βραχιόνων ἐκκοπέντων σου, ὄμοίως καὶ ποδῶν καὶ κνημίδων σου, μέχρι μηρῶν ἐκαρτέρησας, λοιπὸν εὐχομένου σου, καὶ τὴν σεπτήν σου κάραν ἀπέτεμον, Μάρτυς πολύαθλε, ὑπὲρ ἡμῶν μὴ παύσῃ Χριστοῦ δεόμενος ἐλεηθῆναι τάς ψυχὰς ἡμῶν.

#### Καὶ νῦν... Θεοτοκίον

#### Χαίροις ἀσκητικῶν

Χαίροις ἡ καλλονὴ Ἰακώβ, ἦν ἐξελέξατο Θεός, ἦν ἡγάπησεν, ἡ θύρα τῶν σωζομένων, ἡ φλογοφόρος λαβίς, τῆς ἀρᾶς ἡ λύσις παντευλόγητε, γαστὴρ θεοχώρητε, πεπτωκότων ἀνόρθωσις, ἀγιωτέρα, Χερούβιμ καὶ τῆς κτίσεως, ὑπερέχουσα, δυσθεώρητον ὄραμα, ἄκουσμα τὸ καινότατον, ἀνέκφραστον λάλημα, ἄρμα τοῦ Λόγου νεφέλη, ἐξ ἣς ἀνέτειλεν ἥλιος, Χριστὸς καταυγάζων, τοὺς ἐν σκότει καὶ παρέχων, τὸ μέγα ἔλεος.

#### Ὕ Σταυροθεοτοκίον

Ἄρνα τὸν ἔαυτῆς ἡ ἀμνάς, ποτὲ ὄρῶσα, πρὸς σφαγὴν ἐπειγόμενον, προθύμως κατηκολούθει, ταῦτα βιωσα αὐτῷ, Ποῦ πορεύῃ Τέκνον μου γλυκύτατον, Χριστὲ τίνος χάριν, τὸν δρόμον τοῦτον πεποίησαι;

μῆτοι γε γάμος, ἐν Κανᾶ πάλιν ἔτερος, οἵνον ὅπου πρίν, ἐξ ὑδάτων τετέλεκας! Δὸς μοὶ λόγον τῇ δούλῃ σου, Υἱέ μου παμφίλατε, μὴ μὲ παριδῆς οἰκτίρμον, σιγῶν ἐμὲ τὴν τεκούσάν σε, Θεὲ ὑπὲρ λόγον, ὁ δωρούμενος τῷ κόσμῳ, τὸ μέγα ἔλεος.

**Ἄπολυτίκιον**  
**Ὕχος δ' Ταχὺ προκατάλαβε**

Ο Μάρτυς σου, Κύριε, ἐν τῇ ἀθλήσει αὐτοῦ, τὸ στέφος ἐκομίσατο τῆς ἀφθαρσίας, ἐκ σου τοῦ Θεοῦ ἡμῶν, ἔχων γὰρ τὴν ἴσχύν σου, τοὺς τυράννους καθεῖλεν, ἔθραυσε καὶ δαιμόνων, τὰ ἀνίσχυρα θράση. Αὐτοῦ ταὶς ἰκεσίαις, Χριστὲ ὁ Θεός, σῶσον τὰς ψυχὰς ἡμῶν.

**Δόξα... Καὶ νύν... Θεοτοκίον**

**Καὶ Απόλυσις**

**ΕΙΣ ΤΟΝ ΟΡΘΡΟΝ**

Μετὰ τὴν συνήθη Στιχολογίαν, λέγονται οἱ Κανόνες τῆς Ὁκτωήχου, καὶ τοῦ Ἀγίου οὗτος, οὐδὲν ἡ Ακροστιχίς.

Τὸν Πέρσην Ἰάκωβον ἐν ἄσμασι Μάρτυρα μέλπω. **Θεοφάνους**.

**Ωδὴ α' Ὅχος β'**

«Δεῦτε λαοί, ἄσματα Χριστῷ τῷ Θεῷ, τῷ διελόντι θάλασσαν, καὶ ὁδηγήσαντι, τὸν λαὸν ὃν ἀνῆκε, δουλείας Αἰγυπτίων, ὅτι δεδόξασται».

Τῷ τοῦ Χριστοῦ, βήματι νὺν παριστάμενος, στεφανηφόρος ἔνδοξε, Μάρτυς Ἰάκωβε, φωτοφόρον μοὶ αἴγλην, καὶ χάριν οὐρανόθεν, δίδου Πρεσβείας σου.

Ὦρθρος ἡμῖν, ἔλαμψας ὕσπερ πολύφωτος, Ἀνατολῆς ὄρμωμενος, καὶ κατελάμπρυνας, τὴν Χριστοῦ Ἐκκλησίαν, λαμπρότητι τῶν ἀθλῶν, μάκαρ Ἰάκωβε.

Νεανικήν, ἔνστασιν ἐπιδειξάμενος, ώς νικητὴς ἡξίωσαι, τῆς ἀναρρήσεως, καὶ τελείων ἐπάθλων, καὶ δόξης αἰώνιου, Μάρτυς, Ἰάκωβε.

**Θεοτοκίον**

Προφητικά, σάλπιγγες σὲ προηγόρευσαν, τὸ ἐπὶ σοὶ Μυστήριον, μυσταγωγούμεναι, Θεοτόκε Παρθένε, καὶ πόρρωθεν ὄρῶσαι, τὰ σὰ θαυμασια.

**Ωδὴ γ'**

«Στερέωσον ἡμᾶς ἐν σοὶ Κύριε, ὁ ξύλων νεκρώσας τὴν ἀμαρτίαν, καὶ τὸν φόβον σου ἐμφύτευσον, εἰς τὰς καρδίας ἡμῶν τῶν ὑμνούντων σέ».

Ἐγένου ἐκλεκτὴ Χριστοῦ ώς ἀμπελος, δρεπάνη βασάνων καθαιρουμένη, καὶ πολὺν τὸν καρπὸν φερουσα, τοὶς ληνοὶς τοῦ Σωτῆρος προσαγόμενον.

Τεόντων τὸ φθαρτὸν καὶ εὐδιάλυτον, παρεῖδες ἐμφρόνως Στεφανηφόρε, ὡς ἀγχίνους δὲ προέκρινας, τῶν ἀεὶ προσμενόντων τὸ ἀσάλευτον.

Στεφάνους σοὶ λαμπροὺς κατατεμνόμενον, τὸ σῶμα ὡμότητι τῶν τυράννων, προεξένησεν Ἰάκωβε, καὶ τρυφῆς Παραδείσου τὴν ἀπόλαυσιν.

**Θεοτοκίον**

Ἡ λέηται σαφῶς διὰ τοῦ τόκου σου, τοῦ θείου Παρθένε ἡ ἀνθρωπότης, ἐνωθεῖσα καθ' ὑπόστασιν, τῷ Δεσπότῃ τῶν ὄλων θεονύμφευτε.

**Ο Εἱρμὸς**

«Στερέωσον ἡμᾶς ἐν σοὶ Κύριε, ὁ ξύλων νεκρώσας τὴν ἀμαρτίαν, καὶ τὸν φόβον σου ἐμφύτευσον, εἰς τὰς καρδίας ἡμῶν τῶν ὑμνούντων σέ».

## Κάθισμα Ἡχος πλ. δ' Τὴν Σοφίαν καὶ Λόγον

Ἐκ Περσίδος ἀστέρα νεοφανῆ, ὁ Χριστὸς ἀνατείλας τοὶς ἐπὶ γῆς, τὸν θεῖον Ἰάκωβον, καὶ ἀοίδιμον Μάρτυρα, δι' αὐτοῦ τὸν ζόφον, τῆς πλάνης ἀπήλασε, καὶ τοὶς πιστοὶς τὴν χάριν, τοῦ Πνεύματος ἔλαμψεν, ὅθεν οἱ τὴν μνήμην, τὴν αὐτοῦ ἐκτελοῦντες, πιστῶς ἐορτάσωμεν, καὶ βοήσωμεν λέγοντες, Ἀθλοφόρε πολύαθλε, πρέσβευε Χριστῷ τῷ Θεῷ, τῶν πταισμάτων ἄφεσιν δωρήσασθαι, τοὶς ἐορτάζουσι πόθῳ, τὴν ἀγίαν μνήμην σου.

### Δόξα... Καὶ νῦν... Θεοτοκίον

Τὴν ψυχήν μου Παρθένε τὴν ταπεινήν, ἀπὸ βρέφους μολύνας ὡς μιαρός, καὶ λόγοις καὶ πράξειν, ἐμαυτὸν Κατερρύπωσα, καὶ οὐκ ἔχω τὶ πράξαι, οὐδὲ καταφύγιον, ἀλλ' ουδὲ ἄλλην ἐλπίδα, πλὴν σου Κόρη ἐπίσταμαι, Φεῦ μοὶ τῷ ἀχρείῳ! Διὰ τοῦτο ἱκέτης, πρὸς σὲ τὴν Πανάχραντσν, νῦν προστρέχω καὶ δέομαι, ὁμολογῶν σοὶ τὸ Ἡμαρτον, Πρέσβευε τῷ σῷ Υἱῷ καὶ Θεῷ, τῶν πταισμάτων ἄφεσιν δοθήναι μοί, εἰς σὲ γὰρ πᾶσαν ἐλπίδα, ἀνέθηκα Δέσποινα.

### Ἡ Σταυροθεοτοκίον, ὅμοιον

Τὸν ἀμνὸν καὶ ποιμένα καὶ λυτρωτήν, ἡ Ἄμνὰς θεωροῦσα ἐν τῷ Σταυρῷ, ὡλόλυζε δακρύουσα, καὶ πικρῶς ἀνεκραύγαζεν, Ὁ μὲν κόσμος ἀγάλλεται, δεχόμενος τὴν λύτρωσιν, τὰ δὲ σπλάγχνα μου φλέγονται, ὄρώσης σου τὴν σταύρωσιν, ἦν πὲρ ὑπομένεις διὰ σπλάγχνα ἐλέους, Θεὲ ὑπεράγαθε, ἀνεξίκακε Κύριε, Ἡ πιστῶς ἐκβοήσωμεν, Σπλαγχνίσθητι Παρθένε ἐφ' ἡμᾶς, καὶ πταισμάτων δώρησαι τὴν ἄφεσιν, τοὶς προσκυνοῦσιν ἐν πίστει, αὐτοῦ τὰ παθήματα.

### Ὦδὴ δ'

«Εἰσακήκοα Κύριε, τὴν ἀκοήν, τῆς σῆς οἰκονομίας, καὶ ἐδόξασά σε, μόνε Φιλάνθρωπε».

Νενευρωμένος Ἔνδοξε, τὴν ἐκ Θεοῦ δοθείση πανοπλία, πυρσολατρῶν πᾶσαν, πλάνην κατέφλεξας.

Ἴλασμὸν ἡμῖν αἴτησαι, τοὶς τὴν σεπτήν σου; μνήμην ἐκτελοῦσι, παρρησίαν ἔχων, Μάρτυς Ἰάκωβε.

Ἀπορρέοντος αἷματος, οἱ ὄχετοὶ τῶν σῶν μελῶν Τρισμάκαρ, τὴν τῆς πλάνης φλόγα, πᾶσαν κατέσβεσαν.

### Θεοτοκίον

Κυβέρνησόν μου Πάναγνε, τοὺς λογισμοὺς πρὸς εῦδιον λιμένα, τῆς σῆς ἀπαθείας, καὶ καθαρότητος.

### Ὦδὴ ε'

«Ο τοῦ φωτὸς χορηγός, καὶ τῶν αἰώνων ποιητὴς Κύριος, ἐν τῷ φωτὶ τῶν προσταγμάτων, ὁδήγησον ἡμᾶς, ἐκτός σου γὰρ ἄλλον, Θεὸν οὐ γινώσκομεν».

Ὥσπερ τὶς γῆ ἀγαθή, καὶ καρποφόρος ἀληθῶς γέγονας, τῷ τῶν πικρῶν, βασάνων ἀρότρῳ, τεμνόμενος Σοφέ, πολύχονταν τῷ Κτίστῃ, προσφέρων γεώργιον.

Βέλη πανάριστε, πεπυρωμένα τοῦ ἐχθροῦ ἔσβεσας, λύθρῳ τῶν σῶν κοπέντων Τρισμάκαρ, σώματος μελῶν, ἐλπίδι γὰρ ὥφθης, καὶ πίστει φραττόμενος.

Ὄλοκαρπούμενος, ὡς ίερεῖν τῷ Χριστῷ πάνσιοφε, τῶν σῶν μελῶν, δεινῶς κοπτομένων, κατάλληλον ὡδήν, καὶ πρόσφορον ὕμνον, ἐκάστω προσέφερες.

Νέμοις καθάρσιον, τῶν τῆς ψυχῆς μου μολυσμῶν ἐνδοξε, Μάρτυς Χριστοῦ, τὰς σᾶς ἀλγηδόνας, ἀντίλυτρον διδούς, καὶ τοὺς τῶν αἵμάτων, κρουνούς σου πανεύφημε.

### Θεοτοκίον

Ἐπαληθεύουσαν, τῷ σεβασμίῳ καὶ φρικτῷ τόκῳ σου, καὶ τὴν φωνήν, καρδία καὶ γλώσση, προσάπτοντες τρανῶς, σὲ νῦν Θεοτόκον ἀγνήν ὄνομάζομεν.

### Ὦδὴ ζ'

«Ἐν ἀβύσσῳ πταισμάτων κυκλούμενος, τὴν ἀνεξιχνίαστον τῆς εὐσπλαγχνίας σου, ἐπικαλοῦμαι ἄβυσσον, ἐκ φθορᾶς ὁ Θεὸς μὲ ἀνάγαγε».

Νουθεσίαν ἐμφρόνως δεξάμενος, τῶν οἰκειοτάτων σου χαίρων ἐχώρησας, πρὸς τοὺς ἀγῶνας Ἐνδοξεῖ,  
καὶ στεφάνους τῆς νίκης ἀπείληφας.

Ἀλλοτρίω καθάπερ ἐν σώματι, πάσχων ἐκαρτέρησας, Μάρτυς Ἰάκωβε, καὶ μεληδὸν κοπτόμενος, τῷ  
Δεσπότῃ τὸν ὅμονον ἀνέπεμπες.

Σωτηρίου προδήλως ἴματιον, καὶ τῆς εὐφροσύνης, χιτῶνα δι' αἵματος, τοῦ σοῦ βαφέντα Πάνσοφε,  
νικηφόρος ὡς Μάρτυς ἐνδέδυσαι.

Μαρτυρίου τὸν δίαυλον ἥγνυσας, ὅθεν ἱερόνικον, στέφανον εἴληφας, καὶ νὺν Μαρτύρων τάγμασι,  
συγχορεύεις Ἰάκωβε ἔνδοξε.

### Θεοτοκίον

Ἀπειράνδρως Παρθένε ἐκύησας, καὶ διαιωνίζεις, Παρθένος ἐμφαίνουσα, τῆς ἀληθοῦς θεότητος, τοῦ  
Υἱοῦ καὶ Θεοῦ σου τὰ σύμβολα.

### Ο Είρμος

«Ἐν ἀβύσσῳ πταισμάτων κυκλούμενος, τὴν ἀνεξιχνίαστον τῆς εὔσπλαγχνίας σου, ἐπικαλοῦμαι  
ἄβυσσον, ἐκ φθορᾶς ὁ Θεὸς μὲ ἀνάγαγε».

### Κοντάκιον Ἡχος β'

#### Τὰ ἄνω ζητῶν

Πεισθεὶς τὴν καλήν, συζύγω καρτερόψυχε, καὶ τὸ φοβερόν, κριτήριον φοβούμενος, τῶν Περσῶν τὸ  
φρόνημα, καὶ τὸν φοβὸν Ἰάκωβε κατέπτυσας, καὶ ἀνεδίχθης Μάρτυς θαυμαστός, τὸ σῶμα ὡς κλῆμα  
τεμνόμενος.

### Ο Οἶκος

Ἄπο ψυχῆς στενάξωμεν πάντες, δάκρυα ἐκχέοντες, καθορῶντες πικρῶς τὸν Μάρτυρα μελιζόμενον,  
δίκην κυνῶν γὰρ ὕρυομένων συνελθόντες οἱ δῆμοι, τὰ μέλη κατετίτρωσκον τοῦ θαυμαστοῦ καὶ  
γενναίου ἐν Μάρτυσι Μάρτυρος, Τίς οὖν ὑπάρχει; εἰδοκεῖ, μικρὸν ὑπομείνατε, καὶ λέξω πάντα μετὰ  
σπουδῆς, πῶς ὡς θῦμα Κυρίω προσήγεκται, τὸ σῶμα ὡς κλῆμα τεμνόμενος.

### Συναξάριον

Τὴ ΚΖ' τοῦ αὐτοῦ μηνός, Μνήμη τῆς ἀθλήσεως τοῦ Ἅγιου Μεγαλομάρτυρος Ἰακώβου τοῦ Πέρσου.  
**Στίχοι**

- Τμηθεὶς μεληδόν, καὶ σφαγὴν Πέρσης φέρων,
- «Ψυχὴ σεσώσθω, φρούδά μοὶ μέλη» λέγει.
- Εἰκάδι Πέρσης ἐβδομάτη σφάγη ἐκμελεῖσθείς.

Τὴ αὐτὴ ἡμέρα, ὁ Ὄσιος Πινούφριος ἐν εἰρήνῃ τελειοῦται.

### Στίχοι

- 'Ο Πινούφριος ἀρετῶν πολλαὶς χρόαις
- 'Ἐν οὐρανοῖς ἔλαμψεν ὡς Ἱρις νέα.

Τὴ αὐτὴ ἡμέρα, ὁ Ἅγιος Ναθαναὴλ ἐν εἰρήνῃ τελειοῦται.

### Στίχοι

- «Ἄφεῖσα κόσμον, πρὸς Θεὸν ψυχὴ τρέχε»,
- Ναθαναὴλ ἔκραζε μέλλων ἐκπνέειν.

Ταὶς αὐτῶν ἀγίαις πρεσβείαις, ὁ Θεός, ἐλέησον καὶ σῶσον ἡμᾶς. Άμήν.

### Ωδὴ ζ'

«Εἰκόνος χρυσῆς, ἐν πεδίῳ Δεηρὰ λατρευομένης, οἱ τρεῖς σου Παῖδες Κατεφρόνησαν, ἀθεωτάτου  
προστάγματος, μέσον δὲ πυρὸς ἐμβληθέντες, δροσιζόμενοι ἔψαλλον, Εὐλογητὸς εῖ ὁ Θεός, ὁ τῶν  
Πατέρων ἡμῶν».

Στερρότητι νοῦ, καρτερία τε ψυχῆς κατατεμνόμενος, Μάρτυς τὸ σῶμα ἀπερίτρεπτος, καὶ ἀρραγὴς διετέλεσας, πίστει στηριζόμενος θεία, καὶ κραυγάζων Ἰάκωβε, Εὐλογητός εἰς ὁ Θεός, ὁ τῶν Πατέρων ἡμῶν.

Ίθύνας τοὺς σοὺς λογισμοὺς πρὸς τὸν σκοπὸν τῆς ἄνω κλήσεως, καὶ ταὶς βασάνοις καταντλούμενος, οὐ Κατεκλύσθης, ἀλλ' ἔφερες, ὅπον τὰς πληγὰς τῶν ἀνόμων, καὶ τεμνόμενος ἔψαλλες, Εὐλογητός εἰς ὁ Θεός, ὁ τῶν Πατέρων ἡμῶν.

Μακάριος εῖ, καὶ καλῶς σοὶ ἔσται νὺν μακαριώτατε, νενικηκότι τὴν ἀτίθασον, τοῦ πονηροῦ ἀγριότητα, καὶ τὴν τοῦ τυράννου μανίαν, καὶ προθύμως κραυγάζοντι, Εὐλογητὸς εἰς ὁ Θεός, ὁ τῶν Πατέρων ἡμῶν.

### Θεοτοκίον

Ἄδυτον φωτός, καὶ λαμπάδος θεϊκῆς καὶ ἀπαυγάσματος, ὥφθης λυχνία χρυσαυγίζουσα, καὶ κόσμον ὅλον αὐγάζουσα, αἴγλη τῆς σεπτῆς παρθενίας, καὶ τοὺς ψάλλοντας σώζουσα, Εὐλογημένη ἡ Θεόν, σαρκὶ κυήσασα.

### Ωδὴ η'

«Τὸν ἐν καμίνῳ πυρός, τῶν Ἐβραίων τοὶς Παισὶ συγκαταβάντα, καὶ τὴν φλόγα εἰς δρόσον μεταβαλόντα Θεόν, ὑμνεῖτε τὰ ἔργα ως Κύριον, καὶ ὑπερψυοῦτε, εἰς πάντας τοὺς αἰῶνας».

Τῷ Θεῷ κραταιωθείς, πονηρῶν τὰς συστροφὰς καὶ παρατάξεις, διεσκέδασας μάκαρ, καὶ κατὰ κράτος ἐλῶν, τῆς νίκης τὸν στέφανον εἴληφας, κραυγάζων, Εὐλογεῖτε, Χριστὸν εἰς τοὺς αἰῶνας.

Τὰς ἀφαιρέσεις τῶν μελῶν, ως προσθῆ κας ἀγαθῶν Μάρτυς ἐώρας, οὗ τοὺς νῦν βλέπων πόνους, ἀλλὰ τὸ μέλλον σκοπῶν, Μαρτύρων ὥραιον στεφάνωμα, παρὰ τοῦ δικαίου Κριτοῦ ηύτρεπισμένον.

Τῷ Θεῷ προσθῆ κας ἀσφαλῆς καθάπερ πύργος, διετέλεσας Μάκαρ, τῶν δυσμενῶν τὰς δρμᾶς, ἀτρόμως καὶ βέλη δεχόμενος, κράζων, Εὐλογεῖτε, Χριστὸν εἰς τοὺς αἰῶνας.

Τῷ Θεῷ πολλὴ σοὶ προσβαλῶν, ὁ ἀρχέκακος ἐχθρὸς καὶ ψυχοφθόρος, καὶ τυράννους ἐγείρας, καταβαλεῖν τῆς ψυχῆς, τὸν τόνον οὐκ ἵσχυσεν Ἐνδοξε, τὴν γὰρ παντευχίαν, Χριστοῦ περιεβάλον.

### Θεοτοκίον

Ἄθανασίας διαυγῆ, ἐπιστάμεθα πηγὴν σὲ Θεοτόκε, ως τεκοῦσαν τὸν Λόγον, τοῦ ἀθανάτου Πατρός, τὸν πάντας θανάτου λυτρούμενον, τοὺς ὑπερψυοῦντας, αὐτὸν εἰς τοὺς αἰῶνας.

### Ο Είρμος

«Τὸν ἐν καμίνῳ πυρός, τῶν Ἐβραίων τοὶς Παισὶ συγκαταβάντα, καὶ τὴν φλόγα εἰς δρόσον, μεταβαλόντα Θεόν, ὑμνεῖτε τὰ ἔργα ως Κύριον, καὶ ὑπερψυοῦτε, εἰς πάντας τοὺς αἰῶνας».

### Ωδὴ θ'

«Τὸν ἐκ Θεοῦ Θεὸν Λόγον, τὸν ἀρρήτω σοφίᾳ ἥκοντα, καινουργῆσαι τὸν Ἀδάμ, βρώσει φθορὰ πεπτωκότα δεινῶς, ἐξ ἀγίας Παρθένου, ἀφράστως σαρκωθέντα διημάς, οἱ πιστοὶ ὁμοφρόνως, ἐν ὕμνοις μεγαλύνωμεν».

Μετὰ Μαρτύρων ως Μάρτυς, συγχορεύων Τρισμάκαρ, καὶ θρόνω παρ ἰστάμενος Χριστοῦ, τοὺς ἐκτελοῦντας τὴν μνήμην σου, καὶ τὴν σὴν φωτοφόρον τιμῶντας εὐφροσύνως ἑορτήν, χαλεπῶν ἐκ κινδύνων, ταὶς σαὶς πρεσβείαις λύτρωσαι.

Ἐνθα Μαρτύρων οἱ δῆμοι, ἐνθα πάντων τῶν Ἅγιων, ἀγίως ἀναπαύεται πληθύς, ἐνθα Δικαίων τὰ πνεύματα, ἐνθα ἡ Ἐκκλησία, τῶν πρωτοτόκων νῦν ἐν οὐρανοῖς, κατεσκήνωσας ὄντως, ως Μάρτυς ὁ Ἰάκωβε.

Λαμπαδηφόρος παρέστης τῷ Σωτήρι τῶν ὅλων, δι' ὃν σου τῶν τοῦ σώματος μελῶν, τὴν ἐκκοπὴν ἐκαρτέρησας, καὶ πυρὸς καὶ μαστίγων, τῆς πείρας κατεφρόνησας στερρῶς, διὸ πίστει σὲ πάντες, καὶ πόθῳ μακαρίζομεν.

Πεποικιλμένην πορφύραν, δι' αίμάτων βαφεῖσαν, τῶν σῶν νὺν περικείμενος Χριστῷ, συμβασιλεύεις Ἰάκωβε, διὰ γὰρ παθημάτων, τῆς ἀπαθείας εὗρες τὴν πηγήν, ἡς τρυφᾶν αἰωνίως, παμμάκαρ κατηξίωσαι.

### Θεοτοκίον

Ως τὸν Θεὸν συλλαβοῦσαν, καὶ Θεοῦ γενομένην, Μητέρα κατ' ἀλήθειαν Ἀγνή, σὲ Θεοτόκον δοξάζομεν, τῶν πραγμάτων τὴ φύσει, τὴν κλήσιν προσαρμόζοντες τρανῶς, καὶ προσφόρως τὴν θείαν, φωνὴν προσκομίζοντες.

### Ο Εἱρμὸς

«Τὸν ἐκ Θεοῦ Θεὸν Λόγον, τὸν ἀρρήτῳ σοφίᾳ, ἥκοντα καινουργῆσαι τὸν ἄδαμ, βρώσει φθορὰ πεπτωκότα δεινῶς, ἐξ ἀγίας Παρθένου, ἀφράστως σαρκωθέντα δι' ἡμᾶς, οἱ πιστοὶ ὁμοφρόνως, ἐν ὑμνοῖς μεγαλύνωμεν».

### Ἐξαποστειλάριον Γυναῖκες ἀκουτίσθητε

Περσῶν τὴν πλάνην ἔφλεξας, τῷ ζήλῳ πυρπολούμενος, Χριστοῦ Ἰάκωβε Μάρτυς, ώς κλῆμα τῆς ἀμπέλου δέ, τὸ σωμάτου τεμνόμενος, τυράννου γνώμῃ πάνσοφε, ἀνέμελπες κατάλληλον, ὡδὴν καὶ πρόσφορον ὕμνον, τῇ ἀπροσίτῳ Τριάδι.

### Θεοτοκίον

Μαρία καθαρώτατον, χρυσοῦν θυμιατήριον, τῆς ἀχωρήτου τριάδος, δοχεῖον ὄντως ἐγένου, ἐν ᾧ Πατὴρ ηὐδόκησεν, ὁ δὲ Υἱὸς ἐσκήνωσε, καὶ Πνεῦμα τὸ Πανάγιον, ἐπισκιάσαν σοὶ Κόρη, ἀνέδειξε Θεοτόκον.

Εἰς τὸν Στίχον τὰ Στιχηρὰ τῆς Ὀκτωήχου.

### Δοξα... Ἡχος πλ. δ' Γεωργίου Σικελιώτου

Πιστῶς ἀθροισθέντς σήμερον, φιλοθεάμονες, ἀθρήσατε πάλην, ξένην καὶ διαλάττουσαν, Ἰακώβου τοῦ ἐκ Περσίδος ἡμῖν ἀστράψαντος, δίκην ἀστέρος τοῦ τοὶς Μάγοις φανέντος, καὶ πρὸς τὴν ἀληθῆ ἐπίγνωστιν καθοδηγήσαντος, Οὔτος γὰρ ὁ γεννάδας, ἐν τῷ πίπτειν τοὺς πολεμίους ἀνέτρεπε, καὶ ἐν τῷ ἀρμομελοτομεῖσθαι, τοὺς τυράννους ἐξενεύρου, τὴν ἄνωθεν προμηθεία νευρούμενος, καὶ βοῶν, Εἰ καὶ τὰ μέλη μου αἰσθητὰ ὄντα τέμνετε, ἀλλ' ἔχω Χριστόν, νοητῶς μοὶ τὰ πάντα γινόμενον, Ὅθεν προβλέπων τὴν μέλλουσαν ζωὴν, διὰ τοῦ τοὶς Προκειμένου θανάτου, πρὸς ἐκείνην ἔσπευσε περᾶσαι, εἰς ἣν καὶ αὐλιζόμενος, αἰτεῖται ἡμῖν, παρὰ τοῦ στεφοδότου Θεοῦ, ἴλασμόν, φωτισμόν, καὶ τὸ μέγα ἔλεος, τοὶς ἐκτελοῦσι τὴν μνήμην αὐτοῦ.

### Καὶ νῦν... Θεοτοκίον

### Ἡχος ὁ αὐτὸς

### Ὦ τοῦ παραδόξου θαύματος

Σκότει ἀγνοίας κρατούμενον, καὶ ἀθυμίας δεινῆς, νυσταγμῷ βαρυνόμενον, καὶ στενοχωρίας με, τῷ ζόφῳ καλυπτόμενον, καὶ τοὶς κινδύνοις, συμποδιζόμενον, μὴ μὲ παρίδης, εἰς τέλος φθείρεσθαι, Δέσποινα εὔσπλαγχνε, τούτων πάντων ρύσαί με, τῶν πειρασμῶν, σὲ γὰρ μόνην κέκτημαι, ἐλπίδα μετὰ Θεόν.

### Ἡ Σταυροθεοτοκίον

Πῶς ὑπενέγκω τὴν ἄδικον, Λόγε, σφαγήν σου ὄρᾶν, πῶς τὰ θείά σου ὅμματα, τὰ τυφλοὺς φωτίσαντα, μεμυκότα τεθέαμαι; Πῶς δὲ καὶ χείλη, βλέπω σιγώντά σου, τὰ μογιλάλων, χείλη ἀνοίξαντα; Σπλάγχνα σπαράχθητε, ράγηθι καρδία μου, οὐ φέρω ζήν, κέκραγε δακρύουσα, πικρῶς ἡ πάνσεμνος.

Καὶ ἡ λοιπὴ Ἀκολουθία τοῦ Ὄρθρου, καὶ Ἀπόλυτις.